


numbers, like the ratio of the mass of an electron to the mass of a proton, which is roughly 1840 to one. Why? Did a creator arbitrarily choose these numbers? (Ian Roxburg)

طبیعیات کے قوانین جو زمین پر دریافت کیے گئے ہیں وہ تکلی گنتیوں پر مشتمل ہیں، جیسے ایکٹران کی مقدار مادہ کا تناسب ایک پروٹان کے مقدار مادہ سے جو کہ تقریباً ۱۸۴۰ کے مقابل میں ایک ہرتا ہے۔ کیوں۔ کیا ایک خالق نے تکلی طور پر انہیں گنتیوں کا انتخاب کر رکھا ہے (سندے ٹائمز، لندن، ۳۰ دسمبر، ۱۹۷۷ء)۔

یہ الفاظ سائنس کی زبان سے اس بات کا اعتراف ہیں کہ کائنات انسانی علم کے احاطہ میں نہیں آتی۔ کائنات ایک قادر مطلق خدا کی مرضی کا مظہر ہے۔ اور خدا کی مرضی کے تصور کے تحت ہی اس کی واقعی توجیہ کی جاسکتی ہے۔



مولانا وحید الدین خان (انڈیا) نے مندرجہ بالا منٹار ۲۶ مارچ ۸۵ء کو مرکزی انجمن خدام القرآن لاہور کے زیر اہتم عماضات قرآنی میں پیش فرمایا



۲۰ عظیم تحفے

کے

سیرت نبوی

ڈاکٹر اسرار احمد

۱۔ بی بی سی مرکزی انجمن خدام القرآن لاہور سے تنظیم اسلامی

۲۔ ایس نٹاریر کے ذمہ جو ۱۹۷۷ء میں لاہور کو گندہ پڑھا گیا ہے

رسول کامل

یعنی پاکستان ٹی وی سے نشر شدہ ۱۲ تقاریر کا مجموعہ آؤد

فرائض دینی اور اسوۂ رسول

سورۂ احزاب رکوع ۲، ۳ کی روشنی میں

وقت کا نام نازک اور پر محبت موضوع

رسول

عزت کا مقام

ڈاکٹر اسرار احمد

کا دہل مفصل خطاب

کئی ایسے شکوکے میںے شائع ہو گیا ہے

جس میں اس خطاب کے مفہوم

مولانا سید ابوالحسن علی دہلوی کی تائید و توثیق تیار ہے۔

توریت لقیال کے کام میں

شیخ اسرار احمد پر ڈاکٹر صاحب رسول کا بیان: آپ ان لوگوں میں

شائع نہ ہو، اور اور روزنامہ جنگ کو فورم میں اپنی تائید میں

عہدہ وقت پیر۔ اہل عبادت مسلمان ۱۳۰

تجربت کی سزا دیکھتے ہوئے (۱) عہدہ و عہدہ لائل

سیرت حکایتہ

۱۰۰ مولانا سید ابوالحسن علی دہلوی، ۱۹۷۷ء، لاہور، پاکستان

۲۰۰ ختم تکمیل اسلامی، ۱۹۷۷ء، لاہور، پاکستان

# حضرت سید احمد شہید کا مقصدِ حیات

(مولانا سید نفیس الحسینی)

امام المجاہدین حضرت سید احمد شہید رحمۃ اللہ علیہ کا مقصدِ حیات صرف اور صرف اعلیٰ کلمۃ الحق اور نصرتِ دین محمدی علیٰ صاحبہ الصلوٰۃ والسلام تھا۔ اُن کی تمام تر زندگی کا یہی نصب العین تھا۔ جہاد فی سبیل اللہ اسی کی ایک شاخ ہے۔ اور حکومتِ اسلامی کا قیام بھی اسی کے ثمرات میں سے ہے۔ اسی مقصد کی خاطر انہوں نے بڑی بڑی تکلیفیں اٹھائیں، سختیاں برداشت کیں۔ اسی دُصن میں انہوں نے اپنا گھر بار چھوڑا، عزیز و اقارب سے دُوری اختیار کی۔ وطن مالوف ہندوستان سے ہجرت فرمائی۔ اُور سندھ کے ریگزاروں، چٹیل میدانوں سے گذر کر صوبہ ہمدک کی سنگلاخ سمرزمین کو اپنا مرکزِ جہاد بنایا۔ اسی مقصدِ وحید کی خاطر انہوں نے اس علاقہ میں سب سے پہلی اسلامی حکومت قائم کی اور بالآخر یہی جذبہ صادق انہیں بالاکوٹ کی شہادت گاہ میں لے گیا اور انہوں نے اپنی اور اپنے نیک شہاد رفقاء کی جانوں کے نذرانے بارگاہِ رب العزت میں پیش کر کے سرخروئی حاصل کی۔

بنا کر دند خوشش رسے بخون و خاک غلطیدن

خدا رحمت کنداں عاشقانِ پاک طینت را

حضرت سید احمد شہید کے سیرت نگار مولانا ابوالحسن علی ندوی فرماتے ہیں،

”اس معرکے میں وہ پاک نفوس شہید ہوئے جو عالمِ انسانیت کے رونق و زینت اور مسلمانوں کے لیے شرف و عزت اور خیر و برکت کا باعث تھے۔ مردانگی و جوانمردی، پاکیزگی و پاکبازی، تقدس و تقویٰ، اتباع سنت و شریعت اور دینی حمیت و شجاعت کا وہ عطر، جو خدا جانے کتنے باغوں کے پھولوں سے کھینچا گیا تھا اور انسانیت اور اسلام کے باغ کا جیبا ”عطرِ مجموعہ“ صدیوں

سے تیار نہیں ہوا تھا اور جو ساری دنیا کو معطر کرنے کے لیے کافی تھا۔ ۲۴ / ذوالقعدہ ۱۲۴۶ھ کو بالاکوٹ کی مٹی میں بل کر رہ گیا۔ مسلمانوں کی نئی تاریخ بنتے بنتے رہ گئی۔ حکومت شرعی ایک عرصہ کے لیے خواب بے تعبیر ہو گئی۔ بالاکوٹ کی زمین اس پاک خون سے لالہ زار اور اس گنج شہیداں سے گلزار بنی جس کے اخلاص و ولایت، جس کی بلند ہمتی و استقامت، جس کی ”جرأت و ہمت اور جس کے جذبہ جہاد و شوق شہادت کی نظیر پچھلی صدیوں میں ملنی مشکل ہے۔“

اب میں سید احمد شہید رحمۃ اللہ علیہ کے مکاتیب سے چند اقتباس پیش کرونگا جن سے یہ بات روز روشن کی طرح واضح ہو جاتی ہے کہ حضرت سید احمد شہید اور ان کی جماعت برصغیر پاک و ہند میں انگریزی تسلط و استعمار کو ختم کرنے اور اسلامی غلبہ و اقتدار واپس لانے کے لیے میدان جہاد میں اُترتی اور اپنی بساط سے بڑھ کر اس نے جدوجہد کی۔ حضرت سید صاحب شہید کا نصب العین تو اس سے بھی وسیع تر تھا۔ وہ تمام اسلامی قوتوں کو ایک مرکز پر لا کر کفر و ظلمیان کو بیخ و بن سے اُکھاڑ پھینکنا چاہتے تھے۔

علماء و مشائخ ہندوستان کے نام ایک مکتوب میں حضرت سید صاحب ارشاد فرماتے ہیں،  
 ”سہرچند یہ فقیر زمانہ سابق میں بھی خدا کے فضل سے نیک کام یعنی لوگوں کو اتباع شریعت کی طرف دعوت دینے میں دن رات کوشش و جاہل فتنائی میں مشغول تھا چنانچہ یہ بات اس فقیر کے اکثر احباب پر روشن ہے۔ اس کے بعد اللہ تعالیٰ نے محض اپنے فضل سے اس فقیر کو چند غلص مومنین کے ساتھ مہاجرین صادقین کے زمرہ میں داخل فرمایا۔ خدا کا اس احسان پر شکر ہے لیکن چونکہ زمانی دعوت و تبلیغ بغیر تشیروستان سے جہاد کر کے مکمل نہیں ہوتی اسی لیے رہنماؤں کے پیشوا اور مبلغوں کے سردار حضرت سیدنا محمد رسول اللہ صلی اللہ علیہ وسلم آخر میں کفار سے جنگ کرنے کے لیے مامور ہوئے اور دینی شعائر کی عزت اور شریعت کی سر بلندی و ترقی اسی رکن جہاد کی وجہ سے ظہور پذیر ہوئی۔ اسی بناء پر اس عبادت عظمیٰ کی ادائیگی اور سعادت عالیہ کے حصول کا عزم اس طرح فقیر پر القا کیا گیا ہے کہ اس عظیم المرتبت کام کے انجام دینے میں جان و مال قربان کر دینا، اہل و عیال

اور برادری کو خیر باد کہنا اور وطن سے ہجرت کر جانا، ناپاک مکیوں کو مانگنے اور  
نص و خاشاک دُور کرنے سے زیادہ نہیں معلوم ہوتا اور یہ سب کچھ محض اللہ کے  
یلے ہے۔ اس جذبہ البیہ میں نفسانی خواہشات اور شیطانی دسوسہ کا شائبہ  
بھی نہیں۔“

”ہم لوگ خدا کے بندے اور رسول اللہ صلی اللہ علیہ وسلم کی امت میں ہونے کی وجہ  
سے اسلام کا دعویٰ رکھتے ہیں۔ اور اپنے کو بیرون رسول اللہ صلی اللہ علیہ وسلم میں شمار  
کرتے ہیں۔ جبکہ ہم نے اس بات یعنی جہاد پر کلام الہی کو ناطق مان لیا ہے اور نبی کریم  
کو سچا جانتے ہیں۔ لہذا ہم نے اللہ اور اس کے حکم کی بجا آدمی کے یلے کمر ہمت  
باندھ لی ہے۔ اور اُسوۃ رسول اللہ صلی اللہ علیہ وسلم کی اتباع میں سفر کرنے کے  
یلے نکل کھڑے ہوئے ہیں۔ اور ممالک ہندوستان و خراسان دُور دُور کی سیاست  
کی ہے۔ جس کا مقصد کئی صرف ”طلب خیر“ ہے۔“

آخر کار ان دُور دراز ممالک میں پھر کر پہاڑوں اور تمام دشت و بیابان کو طے  
کر کے یوسف زئیوں کے ٹک پہنچے ہیں۔ ہم نے اس سعادتِ عظمیٰ جہاد کے یلے  
ان کو بھی آمادہ کر لیا ہے۔ غرضیکہ جب تک ہمارے جسم میں جان ہے اور ہمارے  
سرسرہموں کے ساتھ ہیں ہم اسی سوئے میں لگے ہوئے ہیں۔ خدا کا لاکھ لاکھ شکر  
ہے کہ ہم اپنے مالک کی اطاعت میں لگے ہوئے ہیں۔“

نواب سلیمان جاہ، والی کاشغر کو ایک مکتوب میں لکھتے ہیں۔“

”تقدیر سے چند سال سے ہندوستان کی حکومت و سلطنت کا یہ حال ہو گیا ہے  
کہ ”نصاری نکو، میدہ خصال اور مشرکین بد مال“ نے ہندوستان کے اکثر حصے پر غلبہ  
حاصل کر لیا ہے۔ اور ظلم و سب سے شروع کر دیا۔ کفر و شرک کی رسوم کا غلبہ ہو گیا اور  
شعائر اسلام اٹھ گئے یہ حال دیکھ کر دل کو ٹڑا صدمہ ہوا۔ ہجرت کا شوق و امنگیں ہوا۔  
دل میں غیرتِ ایمانی اور سر میں جہاد کا جوش و خروش ہے۔“

شاہ محمود درانی والی ہرات لکھتے ہیں۔

”جہاد قائم کرنا اور بغاوت و فساد کو مٹانا ہر زمانے اور ہر مقام میں خدا کا نہایت

اہم حکم رہا ہے خصوصاً اس زمانے میں جب کافروں اور سرکشوں کی شورش ایسی صورت اختیار کر چکی ہے کہ سرکشوں اور باغیوں کے ہاتھوں دینی شعائر بگاڑے جا رہے ہیں اور شان اسلام کی حکومتوں میں ابتری پیدا کی جا رہی ہے اور یہ زبردست فتنہ ہند، سندھ اور خراسان کے خطوں پر چھا گیا ہے۔ اس صورت میں سرکش کافروں کی بیخ کنی سے غفلت اور مفسد باغیوں کی گوشمالی سے سہل انگاری، بہت بڑا اور بہت قبیح گناہ ہے۔ اس بنا پر خدا کی درگاہ کے اس بندے نے اپنے وطن سے نکل کر ہندو سندھ و خراسان کا دورہ کیا اور وہاں کے مومنوں اور مسلمانوں کو جہاد کی ترغیب دی۔

الیٰ مہرات کو مزید لکھتے ہیں :

جہاد ضروری ہے۔ جب ہندوستان اہل کفر و طغیان کے اثرات سے لبریز ہو گیا تو میں نے وطن چھوڑ کر خراسان کا رخ کیا۔ سب کو جہاد کی دعوت دیتا رہا۔ یوسف زئی کے علاقے میں آیا تو آفریدی، منگ مہند، غیل، اہل ننگر، اہل سوات و بونیر، اہل پشلی اور راجہ مانے کشمیر وغیرہ میرے ساتھ ہو گئے ہیں۔ میرا مقصد حکومت نہیں صرف کلہ تھی کی سر بلندی اور سنت نبویؐ کا احیاء ہے۔ نیز میں اسلامی علاقوں کو سرکش کافروں کے ہاتھ سے آزاد کرانا چاہتا ہوں۔ جب یہ علاقے مشرکوں اور منافقوں کے تسلط سے پاک ہو جائیں گے تو انہیں مستحقوں کے حوالے کر دوں گا بشرطیکہ خدا کے اس انعام کا شکر سجلائیں۔ ہمیشہ ہر حالت میں جہاد قائم رکھیں، کبھی اسے معطل نہ چھوڑیں، عدالت اور فیصلہ مقدمات میں شرع کے قانون سے بال برابر سچی تجاوز نہ کریں۔ ظلم و فسق سے باطل بچے رہیں۔

ملکتوں کے آخر میں فرماتے ہیں :-

”پھر میں مجاہدین کو لے کر ہندوستان کی طرف متوجہ ہو جاؤں گا تاکہ وہاں سے اہل کفر و طغیان (یعنی انگریزوں) کو ختم کیا جاسکے۔ اور میرا اصل مقصد ہندوستان پر جہاد ہے۔ یہ نہیں کہ خراسان میں توطن اختیار کروں۔“

مترجم اسلام حضرت مولانا سید سلیمان ندویؒ حضرت سید احمد شہید کی تحریک اجیادین پر یوں روشنی

ڈالتے ہیں۔

”تیسویں صدی میں جب ایک طرف ہندوستان میں مسلمانوں کی سیاسی طاقت فنا ہو رہی تھی اور دوسری طرف ان میں مشرکانہ رسوم و بدعات کا زور تھا حضرت سید احمد شہید بریلوی اور مولانا محمد اسماعیل شہید کی مجاہدانہ کوششوں نے تجدید دین کی نئی تحریک شروع کی۔ یہ وہ وقت تھا جب سارے پنجاب پر سکھوں کا اور باقی ہندوستان پر انگریزوں کا قبضہ تھا۔ ان دو بزرگوں نے اپنی بلند مہمتی سے اسلام کا علم اٹھایا اور مسلمانوں کو جہاد کی دعوت دی جس کی آواز جمالیہ کی چڑھیوں اور نیپال کی ترائیوں سے لیکر خلیج بنگال کے کناروں تک کیساں پھیل گئی۔ اور لوگ جوق در جوق اس علم کے نیچے جمع ہونے لگے اس مجاہدانہ کارنامے کی عام تاریخ لوگوں کو یہیں تک معلوم ہے کہ ان مجاہدوں نے سرحد پار ہو کر سکھوں سے مقابلہ کیا اور شہید ہو گئے حالانکہ یہ واقعہ اس پوری تاریخ کا صرف ایک باب ہے۔ ان مجاہدوں کی تاریخ بتائیگی کہ ان کی تحریک کا یہ ناکام انجام کیوں ہوا۔ واقعہ ڈھکا چھپا نہیں اور اسباب نامعلوم نہیں۔ وہی جماعتوں کا لفاق اور امراء کا اختلاف ان کی ناکامی کا سبب ہوا۔ جو ہمیشہ سے ناکاموں کی ناکامی کا باعث بنتا رہا۔ پشاور کے امراء اگر وفاداری سے کام لیتے تو آج برصغیر پاک و ہند کا نقشہ ہی دوسرا ہوتا۔“

آخر میں حضرت مولانا سید ابوالحسن علی ندوی کی ایک بصیرت افروز تحریر ”شہداء بلا کوٹ کا مقام و پیام“ کا اقتباس پیش کرنا ہوں۔ اگرچہ یہ خطاب عام ہے لیکن اس کے مخاطب اول اہل پاکستان ہیں۔

”اللہ تعالیٰ کے کچھ مخلص بندوں نے ایک مخلص بندے کے ہاتھ پر اپنے مالک سے اس کی رضا، اس کے نام کی بلندی اور اس کے دین کی فتح مندی کے لیے آخری سانس تک کوشش کرنے اور اس راہ میں اپنا سب کچھ مٹا دینے کا عہد کیا تھا۔ جب تک اُن کے دم میں دم رہا، اُسی راہ میں سرگرم رہے۔ بالآخر اپنے خونِ شہادت سے اس پیمانِ وفا پر آخری مہر لگا دی۔ وہ خلعتِ شہادت

پہن کر جس کریم کی بارگاہ میں پہنچے، وہاں نہ مقاصد کی کامیابی کا سوال ہے نہ کوششوں کے نتائج کا مطالبہ، نہ شکست و ناکامی پر غتاب ہے، نہ کسی سلطنت کے عدمِ قیام پر محاسبہ و ہاں صرف دو چیزیں دیکھی جاتی ہیں؛ صدق و اخلاص اور اپنی مساعی اور وسائل کا پورا استعمال۔ اس لحاظ سے شہداء بالاکوٹ اس دنیا میں بھی شہرِ خرو ہیں اور ان شاء اللہ دربارِ الہی میں بھی باآبرو و کراہوں نے اخلاص کے ساتھ اپنے مالک کی رضا کے لیے اپنی مساعی اور وسائل کے استعمال میں ذرہ برابر کمی نہیں کی۔ یوں تو شہداء بالاکوٹ میں سے ہر فرد کا یہ پیغام ہے کہ **يَا لَيْتَ قَوْحِي يَعْلَمُونَ بِمَا عَصَوْحِي رِيحِي وَجَعَلَنِي مِنَ الْمَكْرُمِينَ**

مگر گوش شنوا اور دیدہ بینا کے لیے ان کا مجموعی پیغام یہ ہے کہ ہم ایک ایسے خطِ زمین کے حصول کے لیے کوجہد و جہد کرتے رہے جہاں ہم اللہ کے منشا اور اسلام کے قانون کے مطابق آزادی کے ساتھ زندگی گزار سکیں۔ جہاں ہم دنیا کو اسلامی زندگی اور اسلامی معاشرے کا نمونہ دکھا کر اسلام کی طرف مائل اور اس کی صداقت و عظمت کا قائل کر سکیں۔ جہاں نفس و شیطان، حاکم و سلطان اور رسم و رواج کے بجائے خالص اللہ کی حکومت و اطاعت ہو۔ تقدیرِ الہی نے ہمارے لیے اس سعادت و مسرت اور اس آرزو کی تکمیل کے مقابلے میں میدانِ جنگ کی شہادت اور قربِ رضا کی دولت کو ترجیح دی۔ ہم اپنے رب کے اس فیصلے پر رضامند و خورسند ہیں۔ اب اگر اللہ نے تم کو دنیا کے کسی حصہ میں کوئی ایسا خطِ زمین عطا فرمایا جہاں تم اللہ کے منشا اور اسلام کے قانون کے مطابق آزادی کے ساتھ زندگی گزار سکو اور اسلامی زندگی اور اسلامی معاشرے کے قائم کرنے میں کوئی مجبوری محفل اور کوئی بیرونی طاقت حاصل نہ ہو، پھر بھی تم اس سے گریز کرو اور ان شرائط و اوصاف کا ثبوت نہ دو جو مہاجرین و مظلومین کے اقتدار اور سلطنت کا تمعنه امتیاز ہیں تو تم ایسے کفرانِ نعمت اور ایک ایسی بد عہدی کے مرتکب ہو گے جس کی نظیر تاریخ میں ملتی مشکل ہے۔ ہم نے جس زمین کے چھپے چھپے لیے جہد و جہد کی اور اس کو اپنے خون سے رنگین کر دیا اکوٹ سے اور شیدو کے میدان اور تورہ اور مایار کی رزمگاہ سے لیکر